

iii) terġa' timpjega ċerti haddiema li sa dak il-mument kienu tkeċċew mill-kumpannija stralċata u tqiegħdom jeżerċitaw funzjonijiet identiċi;

iv) tircievi tagħmir żgħir mill-kumpannija stralċata?

- 2) L-Artikolu 267 (li qabel kien l-Artikolu 234) tat-TFUE għandu jiġi interpretat fis-sens li s-Supremo Tribunal de Justicia, fid-dawl tal-fatt deskritt fid-domanda preċedenti u l-fatt li l-qrati nazzjonali inferjuri li quddiemhom tressaq il-każ adottaw deċiżjonijiet kunfliġġenti, kellu l-obbligu li jressaq rinviju għal deċiżjoni preliminari quddiem il-Qorti tal-Ġustizzja tal-Unjoni Ewropea dwar l-interpretazzjoni korretta tal-kunċett ta' "trasferiment ta' negozji" fis-sens tal-Artikolu 1(1) tad-Direttiva 2001/23/KE?
- 3) Id-Dritt Komunitarju u, b'mod partikolari, il-prinċipji fformulati mill-Qorti tal-Ġustizzja tal-Unjoni Ewropea fis-sentenza Köbler <sup>(2)</sup> dwar ir-responsabbiltà tal-Istat għal danni kkawżati fuq l-individwi bis-saħħa ta' ksur tad-Dritt Komunitarju imwettaq minn organu ġudizzjarju nazzjonali li jiddeċiedi fl-aħħar istanza, jipprekludi l-applikazzjoni ta' regola nazzjonali li tirrikjedi bhala bażi għal talba għal kumpens kontra l-Istat ir-revoka minn qabel tad-deċiżjoni li tikkawża preġudizzju?

<sup>(1)</sup> ĠU Edizzjoni Speċjali bil-Malti, Kapitolu 5, Vol. 4, p. 98

<sup>(2)</sup> C-224/01, EU:C:2003:513

**Talba għal deċiżjoni preliminari mressqa mit-Tribunal Supremo (Spanja) fis-7 ta' April 2014 – Alfredo Rendón Marín vs Administración del Estado**

(Kawża C-165/14)

(2014/C 175/38)

*Lingwa tal-kawża: l-Ispanjol*

**Qorti tar-rinviju**

Tribunal Supremo, Sala de lo Contencioso Administrativo, Sección Tercera

**Partijiet fil-kawża prinċipali**

*Rikorrent:* Alfredo Rendón Marín

*Konvenuta:* Administración del Estado

**Domanda preliminari**

Leġiżlazzjoni nazzjonali li teskludi l-possibbiltà li jingħata permiss ta' residenza lil ġenitur ta' ċittadin tal-Unjoni Ewropea, li huwa minuri u dipendenti fuqu, minhabba preċedent kriminali fil-pajjiż li fih jippreżenta l-applikazzjoni tiegħu, minkejja li dan iwassal għad-deportazzjoni tal-minuri mit-territorju tal-Unjoni, b'tehid inkunsiderazzjoni tal-fatt li jrid jakkumpanja lill-ġenitur tiegħu, hija kompatibbli mal-Artikolu 20 tat-Trattat dwar il-Funzjonament tal-Unjoni Ewropea, interpretat fid-dawl tas-sentenzi tad-19 ta' Ottubru 2004 (C-200/02) <sup>(1)</sup> u tat-8 ta' Marzu 2011 (C-34/09) <sup>(2)</sup>?

<sup>(1)</sup> Sentenza tal-Qorti tal-Ġustizzja Zhu u Chen, EU:C:2004:639

<sup>(2)</sup> Sentenza tal-Qorti tal-Ġustizzja Ruiz Zambrano, EU:C:2011:124

**Talba għal deċiżjoni preliminari mressqa mit-Tribunal Supremo (Spanja) fis-7 ta' April 2014 – Grupo Itevelesa S.L. et vs Oca Inspección Técnica de Vehículos SA et**

(Kawża C-168/14)

(2014/C 175/39)

*Lingwa tal-kawża: l-Ispanjol*

**Qorti tar-rinviju**

Tribunal Supremo, It-Tielet Taqsima tal-Awla tal-Kontenzjuż Amministrattiv

**Partijiet fil-kawża prinċipali**

*Rikorrenti:* Grupo Itevelesa S.L., Applus Iteuve Technology, Certio ITV S.L. u Asistencia Técnica Industrial SAE